

**Р Е Ш Е Н И Е**

**К А Р А Р**

**№ 7**

**2019 елның 13 февралә**

Татарстан Республикасы «Түбән Кама муниципаль районы» муниципаль берәмлеге  
Уставына үзгәрешләр һәм өстәмәләр кертү турында

«Россия Федерациясендә жирле үзидарә оештыруның гомуми принциплары турында» 2003 елның 6 октябрәндәге 131-ФЗ номерлы Федераль законның 28, 44 статьялары, «Татарстан Республикасында жирле үзидарә турында» 2004 елның 28 июлендәге 45-ТРЗ номерлы Татарстан Республикасы Законының 7 статьясы, Татарстан Республикасы «Түбән Кама муниципаль районы» муниципаль берәмлеге Уставының 92, 93, 94 статьялары нигезендә, Түбән Кама муниципаль районы Советының «Татарстан Республикасы Түбән Кама муниципаль районы муниципаль берәмлеге Уставына үзгәрешләр һәм өстәмәләр кертү турында» карары проекты буенча гавами тыңлаулар нәтижәләрен игътибарга алып, Түбән Кама муниципаль районы Советы

**КАРАР БИРӘ:**

1. Түбән Кама муниципаль районы Советының 2014 елның 18 февралендәге 5нче номерлы карары (2015 елның 27 апрелендәге 25нче номерлы, 2016 елның 14 апрелендәге 19нчы номерлы, 2017 елның 24 гыйнварындагы 2нче номерлы, 2018 елның 17 маендагы 36нчы номерлы Түбән Кама муниципаль районы Советы карарлары редакциясендә) белән расланган Татарстан Республикасы «Түбән Кама муниципаль районы» муниципаль берәмлеге Уставына кушымта нигезендә үзгәрешләр һәм өстәмәләр кертүгә.

2. Әлеге карар гамәлдәге законнарда билгеләнгән тәртиптә үз көченә керә.

3. Түбән Кама муниципаль районы Башлыгына (А.Р.Метшин) әлеге карарны гамәлдәге законнарда билгеләнгән тәртиптә дәүләт теркәвен үткәргүгә жибәрүгә.

4. Әлеге карарның үтәләшен контрольдә тотуны жирле үзидарә, регламент һәм хокук тәртибе мәсьәләләре буенча даими комиссиягә йөкләргә.

Түбән Кама муниципаль районы  
Башлыгы вазыйфаларын башкаручы,  
Башлык урынбасары

Э.Р. Долотказина

Татарстан Республикасы «Түбән Кама муниципаль районы» муниципаль берәмлеге  
Уставына үзгәрешләр һәм өстәмэләр

1. «Районның жирле эһәмияттәге мәсьәләләре» 6 статьясында:

а) 1 пунктның 5 пунктчасында «район чикләрендә торак пунктлар чикләреннән читтә жирле эһәмияттәге автомобиль юлларын саклауны» сүзләреннән соң «юл хәрәкәтен оештыру,» сүзләрен өстәргә;

б) 1 пунктның 15 пунктчасында «(аерым территорияләр халкын медицина-санитария ягыннан тәмин итү буенча функцияләргә гамәлгә ашыручы башкарма хакимиятнең федераль органы карамагындагы медицина оешмаларында халык медицина ярдәме белән тәмин ителә торган Россия Федерациясә Хөкүмәте тарафыннан расланган, жирлек территорияләреннән тыш, территорияләр исемлегә)» сүзләрен төшереп калдырырга;

в) 1 пунктның 16 пунктчасын түбәндәге редакциядә бәян итәргә:

«16) район территориясендә каты коммуналь калдыкларны туплау (шул исәптән аерым туплау), жыю, ташу, эшкәртү, утильләштерү, зарарсызландыру, күмү эшчәнлеген оештыруда катнашу;».

2. «Район составына керүче авыл жирлекләре территориясендә районның жирле үзидарә органнары тарафыннан хәл ителә торган жирле эһәмияттәге мәсьәләләр» 6.1 статьясында:

а) 1 пунктның 2 пунктчасында «авыл жирлекләренең торак пунктлары чикләрендә жирле эһәмияттәге автомобиль юлларын саклау өчен» сүзләреннән соң «юл хәрәкәтен оештыру,» сүзләрен өстәргә;

б) 1 пунктның 12 пунктчасын түбәндәге сүзләр белән тулыландырырга: «, шәхси торак төзелеше объекты яисә бакча йорты параметрларының планлаштырылган төзелеш яки реконструкцияләү турында хәбәрнамәдә күрсәтелгән шәхси торак төзелеше объекты яисә бакча йортының (алга таба – планлаштырылган төзелеш турында хәбәрнамә) билгеләнгән параметрларына туры килүе турында һәм шәхси торак төзелеше объектның яисә бакча йортын жир кишәрлегендә урнаштыруның рөхсәт ителүе турында хәбәрнамә, шәхси торак төзелеше объекты яки бакча йорты параметрларының планлаштырылган төзелеш яки реконструкцияләү турында хәбәрнамәдә күрсәтелгән шәхси торак төзелеше объекты яисә бакча йортының билгеләнгән параметрларына туры килмәве турында һәм (яки) шәхси торак төзелеше объектның яисә бакча йортын жир кишәрлегендә урнаштыруның рөхсәт ителмәве турында хәбәрнамә, Россия Федерациясә граждан законнары нигезендә кабул ителгән үз белдеге белән төзегән бинаны сүтү турында карар, үз белдеге белән төзегән бинаны сүтү яки жир биләмәләреннән файдалану

һәм төзелеш кагыйдэләре белән билгеләнгән капитал төзелеш объектларын реконструкцияләү, рөхсәт ителгән төзелешнең чик параметрларына туры китерү, территорияне планлаштыру документлары, яки федераль законнар белән билгеләнгән капитал төзелеш объектлары параметрларына мәжбүри таләпләр белән тәңгәлләштерү турында карарлар (алга таба – билгеләнгән таләпләр белән тәңгәлләштерү), максатчан билгеләнеше буенча файдаланылмый торган яки Россия Федерациясе законнарын бозып файдаланыла торган жир кишәрлеген алу, үз белдеге белән төзөгән биналарны сүтүне яки аны Россия Федерациясе Шәһәр төзелеше кодексында каралган очракларда билгеләнгән таләпләргә туры китерүне гамәлгә ашыру турында карарлар нигезендә кабул ителгән, шәһәр территориясендә урнашкан индивидуаль торак төзелеше яисә бакча йортының төзелгән яки үзгәртеп корылган объекты, шәһәр территорияләрендә урнашкан жир кишәрлекләрендә индивидуаль торак төзелеше объектларын яки бакча йортларын төзөгәндә яки реконструкцияләгәндә шәһәр төзелеше эшчәнлегенә турындагы закон таләпләренә туры килү яисә туры килмәү турында хәбәрнамә жибәрү» сүзләрен өстәргә.

3. «Районның жирле эһәмияттәге мәсьәләләргә кертелмәгән мәсьәләләрне хәл итүгә район хокукы» 7 статьясында 1 пунктны түбәндәгә эчтәлекле 14 пунктча белән тулыландырырга:

«14) «Кулланучылар хокукларын яклау турында» 1992 елның 7 февралендәге 2300-1 номерлы Россия Федерациясе Законнда каралган кулланучылар хокукларын яклау чараларын гамәлгә ашыру.».

4. «Гавами тыңлаулар, ижтимагый фикер алышулар» 16 статьясында 2 пунктта:

а) беренче абзацта «яки район Башлыгы» сүзләрен «, район Башлыгы яки район Башкарма комитеты Житәкчесе» сүзләренә алмаштырырга;

б) икенче абзацта «район Башлыгы» сүзләрен «, район Башлыгы яки район Башкарма комитеты Житәкчесе» сүзләренә алмаштырырга;

5. «Район Советы депутаты, жирле үзидарәнең сайланулы органы эгъзасы, жирле үзидарәнең сайланулы вазыйфай заты, муниципаль вазыйфаны биләүчене алыштыручы башка зат статусы» 27 статьясында 7 пунктның 2 пунктчасында:

а) «сәяси партия тарафыннан» сүзләреннән соң «билгеләнгән тәртиптә теркәлгән профсоюз тарафыннан» сүзләрен өстәргә;

б) «бакчачылык, яшелчәчелек, дача кулланучылар кооперативларының,» сүзләрен төшереп калдырырга;

в) «федераль законнарда каралган очраклар һәм оешма белән идарә итүдә катнашу Россия Федерациясе законнары нигезендә жирле үзидарә органы исеменнән гамәлгә ашырыла торган очраклар» сүзләрен «Россия Федерациясе Президенты яисә Россия Федерациясе Хөкүмәте акты нигезендә оешманың коллегияль органы эшчәнлегендә түләүсез нигездә катнашу; муниципаль миләктәге акцияләр (устав капиталында катнашу өлешләре) белән идарә итү яки оешмага нигез

салу вәкаләтләрен район исемненнән гамәлгә ашыру тәртибен билгели торган муниципаль хокукый актлар нигезендә, район нигез салучы (акционер, катнашучы) булып торган оешманың идарә һәм ревизия комиссиясе органнарында район мәнфәгатләрен түләүсез нигездә тәкъдим итү; федераль законнарда каралган башка очракларда» сүзләренә алмаштырырга.

6. «Район Башлыгы статусы» 39 статьясында 5 пунктның 2 пунктчасында:

а) «сәяси партия тарафыннан» сүзләреннән соң «билгеләнгән тәртиптә теркәлгән профсоюз тарафыннан» сүзләрен өстәргә;

б) «бакчачылык, яшелчәчелек, дача кулланучылар кооперативларының» сүзләрен төшереп калдырырга;

в) «федераль законнарда каралган очраклар һәм оешма белән идарә итүдә катнашу Россия Федерациясе законнары нигезендә жирле үзидарә органы исемненнән гамәлгә ашырыла торган очраклар» сүзләрен «Россия Федерациясе Президенты яисә Россия Федерациясе Хөкүмәте акты нигезендә оешманың коллегияль органы эшчәнлегендә түләүсез нигездә катнашу; муниципаль милектәге акцияләр (устав капиталында катнашу өлешләре) белән идарә итү яки оешмага нигез салу вәкаләтләрен район исемненнән гамәлгә ашыру тәртибен билгели торган муниципаль хокукый актлар нигезендә, район нигез салучы (акционер, катнашучы) булып торган оешманың идарә һәм ревизия комиссиясе органнарында район мәнфәгатләрен түләүсез нигездә тәкъдим итү; федераль законнарда каралган башка очракларда» сүзләренә алмаштырырга.

7. «Район Башлыгы урынбасарлары» 42 статьясында 8 пунктның 2 пунктчасында:

а) «сәяси партия тарафыннан» сүзләреннән соң «билгеләнгән тәртиптә теркәлгән профсоюз тарафыннан» сүзләрен өстәргә;

б) «бакчачылык, яшелчәчелек, дача кулланучылар кооперативларының» сүзләрен төшереп калдырырга;

в) «федераль законнарда каралган очраклар һәм оешма белән идарә итүдә катнашу Россия Федерациясе законнары нигезендә жирле үзидарә органы исемненнән гамәлгә ашырыла торган очраклар» сүзләрен «Россия Федерациясе Президенты яисә Россия Федерациясе Хөкүмәте акты нигезендә оешманың коллегияль органы эшчәнлегендә түләүсез нигездә катнашу; муниципаль милектәге акцияләр (устав капиталында катнашу өлешләре) белән идарә итү яки оешмага нигез салу вәкаләтләрен район исемненнән гамәлгә ашыру тәртибен билгели торган муниципаль хокукый актлар нигезендә, район нигез салучы (акционер, катнашучы) булып торган оешманың идарә һәм ревизия комиссиясе органнарында район мәнфәгатләрен түләүсез нигездә тәкъдим итү; федераль законнарда каралган башка очракларда» сүзләренә алмаштырырга.

8. «Башкарма комитет вәкаләтләре» 45 статьясында:

а) 3 пунктның 3.7 пунктчасын түбәндәге редакциядә бәян итәргә:

«3.7. район территориясендә каты коммуналь калдыкларны туплау (шул исәптән аерым туплау), жыю, ташу, эшкәртү, утильләштерү, зарарсызландыру, күмү эшчәнлеген оештыруда катнашу;»;

б) 4 пунктның 4.2 пунктчасында «район чикләрендә торак пунктлар чикләреннән читтә жирле әһәмияттәге автомобиль юлларын саклауны» сүзләреннән соң «юл хәрәкәтен оештыру,» сүзләрен өстәргә;

в) 10 пунктның 10.10 пунктчасын үз көчен югалткан дип танырга;

г) 10 пунктны түбәндәге эчтәлекле 10.14 пунктчасы белән тулыландырырга: «10.14. «Кулланучылар хокукларын яклау турында» 1992 елның 7 февралендәге 2300-1 номерлы Россия Федерациясе Законында каралган кулланучылар хокукларын яклау чараларын гамәлгә ашыру.».

9. «Район гражданның үзара салым акчалары» 87 статьясында 1 пунктта «, яисә район чикләрендә авылара территориясендә урнашкан» сүзләрен төшереп калдырырга.

10. «Район Уставының үз көченә керү тәртибе, әлеге Уставка үзгәрешләр һәм өстәмәләр кергү турында карарлар» 94 статьясында 3 пунктта «жирле үзидарә органнары структурасы,» сүзләреннән соң «район Советы депутатларының санлы составы,» сүзләрен өстәргә.

Түбән Кама муниципаль районы  
Башлыгы урынбасары

Э.Р. Долотказина